

विद्यार्थीका लागि विद्यालय जुत्ता र टि-सर्ट खरिद कार्यक्रमका लागी ToR	
परियोजनाको नाम	विद्यालय जुत्ता र टि-सर्ट सहयोग कार्यक्रम
परियोजनाको प्रकार	सामग्री खरिद तथा ढुवानी
परियोजनाको समय अवधी	७ दिन
बोलपत्र पेश गर्नुपर्ने अन्तिम मिति	२०७८/०८/२३

१. साधारण परिचय

लेले सामुदायिक विकास केन्द्र गैह नाफामुलक, गैह राजनितिक गैह सरकारी सामाजिक संस्था हो । यस संस्था वि.सं. २०६७ सालमा जिल्ला प्रशासन कार्यालयमा दर्ता तथा सामाज कल्याण परिषदमा आवद्ध रहेको छ । यस संस्थाको मुख्य उद्देश्य गाउँ र शहरमा बसोबास गर्ने बाल बालिका केन्द्रित गुणस्तरिय शिक्षामा सहयोग तथा निम्न आयश्रोत भएको घर परिवारको स्थानीय श्रोत साधनको परिचालन गरी आय आर्जन र मानविय स्वास्थ्य सम्बन्धी विभिन्न क्रियाकलाप संचालन गरी जीविकोपार्जनमा सुधार गर्ने रहेको छ ।

गुड नेवर्स इन्टरनेशनल नेपालको आर्थिक तथा प्राविधिक सहयोगमा लेले सामुदायिक विकास केन्द्रले सामुदायिक विकास परियोजना संचालन गर्दै आइरहेको छ । यसै परियोजनाको स्पोन्सरसीप कार्यक्रममा आवद्ध बालबालिकाहरूको लागि विद्यालय जुत्ता र टि-सर्ट खरिद गर्नुपर्ने भएकोले यस TOR मा उल्लेखित शर्तअनुसार आपूर्ति गर्न इजाजत प्राप्त ईच्छुक स्थानीय वा राष्ट्रिय कम्पनी/फर्म/आपूर्तिकर्ताबाट सिलबन्धी दरभाउपत्र पेश गर्नको लागि आव्हान गरिन्छ ।

२. उद्देश्य

यस कार्यक्रमको प्रमुख उद्देश्य, बालबालिकाहरूलाई शिक्षाको पहुँचमा ल्याई, समतामुलक गुणस्तरीय सिकाईको अवसर सुनिश्चित गर्नु हो । साथै यस कार्यक्रमको विशिष्ट उद्देश्यहरु निम्न अनुसार रहेका छन्-

- बालबालिकाहरूलाई आवश्यक जुत्ता र टि-सर्ट प्रदान गर्नु ।
- विद्यार्थीहरुको विद्यालय भर्नादर, नियमित उपस्थिती दर र टिकाउ दरमा बढ्दि गर्नु ।
- विद्यार्थीहरुको विद्यालय छोड्ने दर घटाई, सिकाई उपलब्धी बढ्दिमा टेवा पुर्याउनु ।

३. कार्यक्रमको क्षेत्र

यस कार्यक्रमको क्षेत्रले, प्राविधिक तथा विशिष्टिकरण तालिकामा उल्लेख गरेको विद्यालय जुत्ता र टि-सर्टको वास्तविक परिमाण, गुणस्तर तथा अन्य खरिदका सुचकको बारेमा बताउँछ । साथै, यस कार्यक्रमको क्षेत्रले आपुर्तिकर्ताले आपुर्ति गर्नु पर्ने सामग्रीको ढुवानी गर्नु पर्ने समय र स्थानका बारेमा पनि प्रष्ट पार्दछ ।

४. बोलपत्रका कागजातहरु

यस सिलबन्दी दरभाउ पत्र आह्वानमा कार्यक्रमको क्षेत्र, बोलपत्रको प्रक्रिया, र सम्झौताका सर्तहरुका बारेमा उल्लेख गरिएको छ। यस आह्वानमा, निम्नानुसारका फाईलहरु समावेश गरिएको छ।

- विशिष्टिकरण विवरण /सुची
- बोलपत्र फारम
- सर्तनामाहरु (TOR)

बोलपत्र आवेदकले बोलपत्र आह्वानमा समावेश गरिएका कागजातहरु, TOR, विशिष्टिकृत विवरण /सुची र बोलपत्र फारम मा दिईएका सबै विवरण र सर्तनामाहरुका बारेमा राम्ररी अध्ययन र विश्लेषण गर्नुपर्नेछ। TOR मा उल्लेख गरीएका कागजातहरु अपुग भई आएको बोलपत्र उपर कुनै कारबाही हुनेछैन।

५. बोलपत्रको तयारी

५.१.बोलपत्रको भाषा

बोलपत्र आवेदकले वा खरिदकर्ताले तयार पारेको वा पार्ने बोलपत्र, सम्बन्धीत कागजात तथा अन्य निर्णय सम्बन्धीका कागजात वा सुचनाहरु अँग्रेजी वा नेपाली वा अँग्रेजी नेपाली दुइटै भाषामा लेख्न वा तयार पार्न सकिने छ।

५.२.बोलपत्रमा समावेश गरिनुपर्ने कागजातहरु

बोलपत्र आवेदकले तयार गर्ने वा पेश गर्ने बोलपत्रले तपशिल बमोजिमको कागजात पेश गरेको हुनु पर्नेछ।

५.२.१. बोलपत्र फारम र अन्य समय तालिका अनिवार्य रूपले दिईएको नमुना (Format) अनुसार हुनु पर्नेछ। साथै, अन्य तथ्याङ्कहरु प्राविधिक विशिष्टिकरण विवरण अनुसुचिमा दिईएको अनुसार हुनु पर्नेछ।

५.२.२ सबै बोलपत्रहरू आवश्यक बोलपत्र सुरक्षाको साथमा हुनुपर्नेछ।

५.२.३ बोलपत्रमा हस्ताक्षर गर्ने व्यक्तिको पूर्णरूपमा अख्तियारनामा /अधिकार हुनुपर्नेछ।

५.३.बोलपत्रको सुरक्षा

५.२.१ माथिको दफा ५.२.२ बमोजिम, बोलपत्र आवेदकले उल्लिखित सामग्री अनुसारको बोलपत्र पेश गर्दा हुन आएको जम्मा रकमको ७ प्रतिशत रकम लेले सामुदायिक विकास केन्द्र, ललितपुरको नाममा बोलपत्र जमानत अनिवार्य रूपले पेश गर्नुपर्नेछ।

५.३.२ छनोट नभएको बोलपत्र आवेदकको बोलपत्र सुरक्षा बोलपत्र वैधता अवधि समाप्त भएको सात दिन भित्रमा उपलब्ध गराइनेछ। सफल बोलपत्र आवेदकको बोलपत्र सुरक्षा कार्यसम्पादन सुरक्षा उपलब्ध गराएपछि फुकुवा गरिनेछ।

बोली सुरक्षा जफत हुन सक्छ :

- (क) बोलपत्र आवेदकाले बोलपत्र फारममा तोकेको बोलपत्र वैधता अवधिमा बोलपत्र फिर्ता लिएमा; वा
- (ख) छनोट भएको बोलपत्र आवेदकको हकमा, यदि आपूर्तिकर्ता असफल भएमा:
- (१) सम्झौतामा हस्ताक्षर गर्न, वा
 - (२) सम्झौताबमोजिम आवश्यक कार्यसम्पादन सुरक्षा प्रदान गर्न ।

५.४.बोलपत्रको मूल्य

५.४.१. बोलपत्र आवेदकले बोलपत्रमा आव्हान गरिएको, बोलपत्रको सबै क्षेत्र खुल्ने गरी, प्रत्येक ईकाईको विस्तृत मूल्य पेश गर्नु पर्नेछ । जम्मा बोलपत्र मूल्यले, आपूर्तिकर्ताले, व्यहोर्नु पर्ने, तोकिएको सबै अनिवार्यताहरू, वा तथ्यपरक तरिकाले, बोलपत्रमा संलग्न कागजातहरूले तोके बमोजिमले हुन आउने, डिजाईन, आपूर्ति तथा ढुवानीको खर्च समेत, प्रत्येक सामानको सुहाउँदो ईकाई मूल्य र कुल परिमाणबाट हुन आउने जम्मा मूल्य, अंक र अक्षरमा प्रष्ट रूपमा लेख्नुपर्नेछ ।

५.४.२. बोलपत्र आवेदकले पेश गरेको बोलपत्र मूल्यले, सबैप्रकारको मूल्य, कर्तव्य, कर र कार्यन्वयन गर्दाको हुन आउने सबै खर्चको विस्तृत विवरण पेश हुनु पर्नेछ ।

५.५.बोलपत्रको रकम

बोलपत्रमा प्रस्तुत गरिने मूल्य, दुईटै अंक र अक्षरमा नेपाली रूपैयामा हुनुपर्नेछ ।

५.६ बोलपत्रको बैद्य समय अवधि

५.६.१ बोलपत्रको बैद्य समयअवधी, बोलपत्र खुलेको दिन देखि ७ दिनको हुनेछ ।

५.६.२ दफा ५.६.१ अनुसार, खरिदकर्ताले बोलपत्रको बैद्य समय विस्तार गर्न, बोलपत्र आवेदक कम्पनी वा फर्मलाई अनुरोध गर्न सक्नेछ । तर त्यस्तो अनुरोध र त्यसबाट प्राप्त हुने प्रतिक्रियाहरू सबै ईमेल, चिठी वा फ्याक्स मार्फत लिखित रूपमा मात्र आदान प्रदान हुनेछ ।

५.७. बोलपत्रको हस्ताक्षर र नमुना

५.७.१. बोलपत्रको सक्कल कपी टाईप वा नमेटिने मसिले लेखी, कम्पनी वा फर्मको आधिकारीक व्यक्ति वा अखिलयारनामा प्राप्त व्यक्तिले हस्ताक्षर गरेको हुनु पर्नेछ । त्यस्तो अखिलयारनामा लिखित रूपमै दिईएको पत्र बोलपत्र संगै पेश गर्नु पर्नेछ (यदि अखिलयारी दिएको खण्डमा) ।

५.७.२. बोलपत्रमा गल्ति सच्याउन, (अनिवार्यता बाहेक) कुनै पनि किसिमको थपघट वा केरमेट गर्नु हुदैन । यदि सच्याईएको छ भने, आधिकारीक व्यक्तिको हस्ताक्षर अनिवार्य हुनु पर्नेछ ।

७. बोलपत्र पेश

७.१. बोलपत्रको शिलबन्दी र संकेत

७.१.१. बोलपत्रको पेशः बोलपत्रको सक्कली कागजातहरु (Hard Copies) शिलबन्द गरी बोलपत्र आव्हानको अन्तिम समय अगावै खरिदकर्ता समक्ष पेश गर्नु पर्नेछ ।

७.१.२. सम्पूर्ण कागजात र बोलपत्र फारम (Bidding Form) छुट्टै खाममा हुनुपर्नेछ । तत्पश्चात दुवै खामलाई एउटा अर्को ठुलो खाममा अन्य आवश्यक कागजातहरु संलग्न सहित शिलबन्द गरी, बोलपत्र आवेदक कम्पनी वा फर्मको पुरा नाम र ठेगाना र ठुलो अक्षरले “विद्यार्थीका लागि विद्यालय जुत्ता र टिस्टर्ट- बोलपत्र” लेखेर बोलपत्र आव्हान संस्था समक्ष पेश गर्नु पर्नेछ ।

७.१.३. बोलपत्र आवेदकले व्यक्तिमार्फत बोलपत्र पठाउन सक्नेछन् । Telex, Telegram र Fax बाट पठाईएका कुनै पनि बोलपत्र स्विकार गरिने छैन । Airlines र Cargo Agency मार्फत बोलपत्र संकलनका लागि प्राप्त हुने कुनै पनि अनुरोधलाई पनि स्विकार गरिने छैन ।

७.२. एक आवेदक, एक बोलपत्र

हरेक आवेदकले, आफै, साभेदारी वा संयुक्त रूपले गरी कुनै एक वा एक भन्दा बढि सामग्रीको लागी बोलपत्र पेश गर्न सक्ने छ । तर एउटै आवेदकले एक पटक (एकल वा संयुक्त रूपमा) बोलपत्र पेश गरेपछि पुनः साभेदार भई वा संयुक्त रूपमा बोलपत्र पेश गर्न पाईने छैन । कुनै पनि बोलपत्र आवेदकले, एक भन्दा बढि बोलपत्र पेश गरेको पाईएमा, सबै बोलपत्र अस्विकृत हुनेछन् ।

७.३. ढिलो गरी प्राप्त हुने बोलपत्र

बोलपत्र पेशका लागी तोकेको अन्तिम मिति नाँधेर, खरिदकर्ता समक्ष प्राप्त भएका कुनै पनि बोलपत्र उपर कुनै कारवाही हुनेछैन ।

७.४. बोलपत्रको परिमार्जन तथा फिर्ता

बोलपत्र आवेदकलाई, एक पटक पेश गरिसकेको बोलपत्र पुन परिमार्जन गर्न तथा फिर्ता लिन अनुमति हुनेछैन ।

८. बोलपत्रको मुल्याङ्कन

बोलपत्रको मुल्याङ्कन तपशिल बमोजिम प्रक्रियागत चरणमा हुनेछ ।

८.१. गोपनियता

बोलपत्र परिक्षण, स्पष्टता, तुलना, मूल्याङ्कन आदीका बारेमा कुनैपनि सुचना, बोलपत्र आवेदक वा अन्य कुनै अनधिकृत व्यक्तिलाई प्रदान गरिने छैन । समग्र बोलपत्रको मुल्याङ्कन वा छनौट प्रक्रिया वा निर्णय

प्रक्रियालाई प्रभावित पार्ने गरी कुनै पनि आवेदक कम्पनी वा फर्मबाट प्राप्त प्रयासहरूले उत्क कम्पनी वा फर्मको बोलपत्र अस्विकृत गर्न / गराउन बाध्य पार्नेछ ।

८. बोलपत्रको स्पष्टिकरण

बोलपत्रको परिक्षण, तुलना र मुल्याङ्कन प्रक्रियालाई थप सहजता खोज्न, खरिदकर्ताले बोलपत्र आवेदकलाई समझदारी पुर्वक, बोलपत्रमा थप स्पष्टताका बारेमा सोध्न सक्नेछ ।

९. बोलपत्रको प्रारम्भिक परिक्षण

९.१. खरिदकर्ताले प्राप्त बोलपत्र उपर, आवश्यक कागजात पूर्ण भए/नभएको, कुनै टाईपिड / लेखन सम्बन्धी गल्ती भए/नभएको, हरेक कागजातमा आधिकारीक हस्ताक्षर भए/नभएको र तोकिएको कागजातहरु क्रमबद्ध भए/नभएको एकिन गर्नका लागी प्रारम्भिक निरिक्षण गर्नेछ ।

९.२. गणितिय गलितहरु तपशिल बमोजिम समायोजन गरिने छन् ।

- यदि प्रति ईकाई मुल्य र जम्मा मुल्यमा फरक देखिएमा, प्रति ईकाई मुल्यलाई जम्मा परिमाणसंग गुणन गरि जम्मा मुल्य निकालिने छ, र प्रति ईकाई मुल्यको आधारमा जम्मा मुल्य सच्चाईने छ ।
- यदि जम्मा रकम र प्रति ईकाईको दररेटबाट हुन आउने जम्मा रकममा फरक देखिएमा, प्रति ईकाईको जम्मा दररेट यथावत रहने छ र जम्मा रकम सच्चाईनेछ ।

९.३. विस्तृत मूल्याङ्कन पुर्व, बोलपत्र आवेदक कर्ताको वास्तविक अनुकूलता थाहा पाउन, उत्पादन क्षमता र प्राप्त सामानको गुणस्तरको आधारमा आवेदक कम्पनी वा फर्मको अनुगमन तथा मुल्याङ्कन गर्न सक्नेछ ।

९.४.यदि कुनै बोलपत्र आवेदक कम्पनीको निरिक्षण गर्दा, प्राप्त प्रतिक्रिया उपर्युक्त नदेखिएमा, त्यस्ता आवेदक कम्पनीलाई खरिदकर्ताले अस्विकार गर्नेछ, वा पुन समायोजनका लागी जानकारी गर्न सक्नेछ ।

१०. बोलपत्रको तुलना तथा मुल्याङ्कन

१०.१. बोलपत्रको मुल्याङ्कन बोलपत्रमा समावेश गरिएको प्रतिस्पर्धामा आधारित मुल्य र प्राप्त नमुना सामानको गुणस्तरीयताको आधारमा गरिने छ । यसरी मुल्याङ्कन गर्दा कम्पनी / फर्मको कार्यकुशलता, क्षमता र विगतका अनुभवहरूलाई पनि उत्तिकै महत्व दिईने छ ।

११. सम्झौता पुरुस्कृत

१२.१. खरिद कर्तालाई सम्पर्क

११.१.१. बोलपत्र खोल्ने वा सम्झौता पुरुस्कृत गर्ने समयमा यदि कुनै बोलपत्र आवेदक कम्पनी वा फर्मले बोलपत्र सम्बन्धी कुनै पनि विषयमा खरिदकर्तालाई सम्पर्क गर्न चाहेमा, लिखित माध्यम मार्फत हुनु पर्नेछ ।

११.१.२. बोलपत्र आवेदक कम्पनी वा फर्मद्वारा, समग्र बोलपत्रको मुल्याङ्कन, छनौट, निर्णयात्मक प्रक्रिया

र सम्भौता पुरुस्कृतलाई प्रभावित पार्ने गरी प्राप्त प्रयास वा माध्यमले, उक्त कम्पनी वा फर्मको बोलपत्र खारेजी गर्न बाध्य पार्नेछ ।

१२. कुनै पनि बोलपत्रलाई स्विकार तथा कुनै पनि बोलपत्र वा सबै बोलपत्रलाई अस्विकार गर्ने खरिदकर्ताको अधिकार

खरिद कर्तामा, कुनै पनि बोलपत्र सुचना दिएर वा कुनै सुचना विना नै छनौट गर्ने वा नगर्ने सम्पूर्ण अधिकार निहित हुनेछ ।

१३. बोलपत्र छनौट

खरिदकर्ताले कुनै पनि सफल बोलपत्र आवेदकलाई, सबैभन्दा कम दररेट भएको, नमुना परिक्षण गर्दा राम्रो पाईएको, तथा कम्पनी / फर्मको निरिक्षण गर्दा सन्तोषजनक कार्यक्षमता भएको आदी सुचकको आधारमा बोलपत्र छनौट गर्नेछ ।

१४. सामानको परिमाणमा परिवर्तन गर्न सक्ने खरिदकर्तालाई अधिकार

TOR मा कुनै परिवर्तन नहुनेगरी, खरिदकर्ताले तोकिएको परिमाणमा, खरिद माग गर्दा आवश्यकता अनुसार परिमाण घटाउन तथा बढाउन सक्नेछ ।

१५. भ्रष्टाचार, घुस तथा ठगी आशयको अभ्यास

खरिदकर्ता, बोलपत्र आवेदकले पुरै खरिद तथा परियोजना कार्यन्वयन प्रक्रिया अवधिभर उच्चतम नैतिक आचरण देखाउने छ भन्ने आशा गर्दछ । यस नितिमा आधारित भएर, खरिदकर्ता,

(क) यस प्रावधानमा लागु हुने सर्तको बारेमा निम्नानुसार परिभाषित गर्दछ,

“भ्रष्ट अभ्यास” भन्नाले, कुनै पनि सार्वजनिक तथा निजि क्षेत्रको आधिकारीक व्यवहार, जुन असहज वा गैहकानुनी रूपले, निज वा निजको नजिकको सम्बन्धबाट, वा अरु कसैलाई यो काम गर्न अभिप्रेरित गराई, आफु आवद्ध पदको दुरुपयोग गरी, कुनै पनि चिज अरुलाई टक्र्याउनु, दिन वा लिन अनुरोध गर्नु, र कुनै पनि खरिद प्रक्रिया तथा कार्यन्वयनको सम्भौतालाई प्रभावित पार्ने गरी गरिने कार्य भन्ने बुझिन्छ ।

(ख) “ठगी अभ्यास” भन्नाले, तथ्यको गलत प्रतिनिधित्व हुने गरी वा खरिद तथा सम्भौता कार्यन्वयन प्रक्रियालाई प्रभावित पार्ने गरि, बोलपत्र आवेदकबाट बोलपत्र पेश गर्नु पुर्व वा पछि, हुन सक्ने, कुनै पनि घातक, हानिकारक, गैरकानुनी अभ्यास, जुन बोलपत्रको दररेट कृत्रिम तथा अप्रतिष्पर्धी तहबाट शृजना भई/गराई खरिदकर्तालाई स्वतन्त्र खुला प्रतिष्पर्धाको अवसरबाट वञ्चित गराउने खालले डिजाईन भन्ने बुझिन्छ ।

(ग) बोलपत्र आवेदक, कुनै पनि प्रकारको भ्रष्ट तथा ठगी अभ्यासमा संलग्न भई सम्भौता प्रतिष्पर्धामा प्रश्न देखिएमा, बोलपत्र अस्विकृत गरिनेछ ।

(घ) यदि कुनै समयमा फर्म भ्रष्ट तथा ठगी अभ्यासमा आवद्ध भई प्रतिष्पर्धी सम्भौता कार्यन्वयनमा

प्रभावित हुनेगरी कार्य गरेमा , उक्त फर्मलाई कुनै पनि प्रकारको खरिद प्रक्रियामा छनौट तथा कार्यन्वयनका लागी अनिश्चित तथा कुनै निश्चित समय सम्मका लागी अयोग्य घोषणा गरिनेछ ।

१५.१. बोलपत्र आवेदकले सम्भौतामा व्यक्त गरिएका सर्तहरूका बारेमा सचेत हुनुपर्नेछ ।

१६. बजेट तथा भुक्तानीको माध्यम

बोलपत्र आवेदक कम्पनिले प्रस्तावना पेश गर्ने समयमै विस्तृत विवरण सहितको बजेट योजना (Financial Proposal) पेश गर्नु पर्नेछ ।

- भुक्तानी सम्बन्धीत कम्पनीको बैंक खातामा जम्मा गरिनेछ ।
- भुक्तानी Account Payee Cheque मार्फत मात्र हुनेछ ।

यस परियोजनामा अग्रिम भुक्तानीको कुनै पनि प्रावधान हुने छैन ।

१७. फर्मको साधारण योग्यता

नेपाल सरकारको आधिकारीक निकायमा दर्ता भएको, सम्बन्धीत क्षेत्रमा प्रयाप्त कार्य अनुभव भएको योग्य सबै सरकारी, गैद्धसरकारी, तथा निजि संस्थाहरूले यस परियोजनाका लागी आवेदन पेश गर्न सक्नेछन् ।

कम्पनी वा फर्मको प्रयाप्त अनुभव वा विज्ञता यस प्रकार हुनु पर्नेछ ।

- जुत्ता र टि-सर्ट आपुर्ति सम्बन्धी प्रयाप्त ज्ञान तथा अनुभव भएको ।
- परियोजना पुरा गर्नका लागी प्रयाप्त मानव स्रोत साधन, मेसिन तथा औजारहरू ।
- पारदर्शिता तथा जवाफदेहिता कायम गर्न सक्ने संस्थागत क्षमता ।
- कम्पनी/फर्मसंग कम्पनी दर्ता, PAN /VAT दर्ता कर चुक्ता गरेको प्रमाण पत्र हुन पर्ने छ ।

१८. कम्पनी / फर्म को जिम्मेवारीता

कम्पनी/फर्मले TOR मा उल्लेखित कार्य तोकिएको बजेट तथा समय सिमाभित्र पुरा गर्न जिम्मेवार हुनेछ ।

१९. बोलपत्र आवेदक कम्पनी/फर्मले बुझाउनु पर्ने आवश्यक कागजातहरू

- कम्पनी वा फर्म दर्ता प्रमाण पत्रको प्रतिलिपि
- गत आर्थिक वर्षको कर चुक्ताको प्रमाण पत्र
- VAT र PAN दर्ताको प्रमाण पत्र
- अडिट रिपोर्ट
- अन्य कुनै संस्था, कम्पनी वा फर्म संग यस्तै वा सम्बन्धीत कार्य अनुभवको कृतज्ञता, क्षमता तथा सेवा प्रदायको बारेमा लेखिएको चिठी वा कागजात ।
- सान्दर्भिक अन्य कागजातहरू ।

२०. कार्य व्यवस्थापन

छनौट भएको कम्पनी वा फर्मले, कार्य मुल्याङ्कनको व्यवस्थापन र समयमै अपेक्षित गुणस्तरको काम / सेवा प्रदानको लागि जवाफदेही हुनु पर्नेछ ।

२१. सम्झौताको खारेजी

यदि कम्पनी वा फर्मले सम्झौता प्रतिकुल हुनेगरी कुनै कानुनी वा प्रक्रियागत कार्यगरेको देखिएमा, खरिदकर्ताले सम्झौताको खारेजी गर्न सक्नेछ । तर यस प्रकारको सम्झौता खारेजी गर्नका लागी खरिदकर्ताले सम्बन्धीत कम्पनी वा फर्मलाई सम्झौताको खारेजी सम्बन्धी ७ दिन पुर्व लिखित जानकारी गराउने छ ।

२२. गोपनियता

सम्झौता कार्यन्वयनको अवधीभर वा सम्झौता समाप्त वा खारेजी भएको कुनै पनि समयमा, कम्पनी वा फर्मले कुनै पनि व्यक्तिसंग, यस सम्झौतासंग कुनैपनि गोप्य सुचना, प्रचार / प्रसारण गर्ने छैन ।

२३. प्रतिलिपि

यस ToR मा उल्लेखित, कम्पनी वा फर्मले पेश गरेको कागजातहरूको सम्पूर्ण प्रतिलिपि अधिकार संस्थामा निहित हुनेछ ।

२४. प्रस्तावना वा बोलपत्र पेश गर्ने माध्याम

बोलपत्र वा प्रस्तावना कुरियर वा स्वयम व्यक्ति उपस्थित भई मिति २०७८ साल मंसिर महिना २३ गते कार्यालय समय भित्र, तपशिलमा उल्लेखित ठेगानामा आईपुग्नु पर्नेछ । शिलबन्दी गरिएको बोलपत्र वा प्रस्तावनामा बाहिर “विद्यार्थीका लागि विद्यालय जुत्ता र टि-सर्ट - बोलपत्र” भन्ने बाहिर लेखेर पेश गर्नु पर्नेछ ।

तपशिल

लेले सामुदायिक विकास केन्द्र

एकान्कुना-१३, ललितपुर

वा

गुड नेवर्स इन्टरनेशनल नेपाल

पो.बक्स न. ८९७५ EPC ९६०५

एकान्तकुना - १३, ललितपुर, नेपाल